

III. JON

1

ISI 1

Okenye nēdegara Gaiōs akwukwọ, bú onye ahuru n'anya, onye mu onwem nāhu n'anya n'ezi-okwu.

² Onye m'huru n'anya, anamekpere Chineke ka ihe nile nāgara gi nke-oma, ka i nwe kwa ezi ndu, dika ọ nāgara nkpuru-obi-gi nke-oma.

³ N'ihì na aṅuririm ọ́nù nke-uku, m̀be umu-nna-ayi ufodu biara we ́ba àmà ezi-okwu-gi, dika gi onwe-gi nējeghari n'ezi-okwu.

⁴ Enweghm ọ́nù nke ka ihe ndia uku, bú inu ka umu nke akam nējeghari n'ezi-okwu ahu.

⁵ Onye m'huru n'anya, i nēme ihe kwesiri ntukwasi-obi n'ọlu ọ bula i luru n'ebe ndi bu umu-nna-ayi, ndi bu kwa ndi-ọbà, nọ;

⁶ ndi ́bara àmà ihu-n'anya-gi n'iru nzukọ Kraist: ndi i gēme nke-oma idupu ha n'ije-ha dika o kwesiri imere Chineke:

⁷ n'ihì na ọ bu n'ihì Aha ahu ka ha puru, nānaraghi ihe ọ bula n'aka ndi mba ọzọ.

⁸ Ya mere ayi onwe-ayi ji ugwo ikpobata madu di otú a, ka ayi we buru kwa ndi soro ezi-okwu ahu nālukọ ọlu.

⁹ Edegaram nzukọ-unu ihe n'akwukwọ: ma Diotrefis, onye ọ nātọ utọ ibu onye-isi n'etiti ha, anaraghi ayi nke-oma.

¹⁰ N'ihì nka, ọ buru na abiam, m'gēme ka echeta ọlu-ya nile nke ọ nālu, n'iwere ajọ okwu nēkwugide ayi ihe-nzuzu: afo ejughi kwa ya n'ihe ahu, ma ya onwe-ya adighi-anara umu-nna-ayi nke-oma, ọ nēbochi kwa ndi nēzube inara ha, ọ nāchupu kwa ha na nzukọ Kraist.

¹¹ Onye m'huru n'anya, eñomila ihe ọjọ, kama nēñomi ezi ihe. Onye nēme ezi ihe bu onye siri na Chineke puta: onye nēme ihe ọjọ ahughi Chineke m̀be ọ bula.

¹² Madu nile, ha na ezi-okwu onwe-ya, aḅaworo Dimitriōs àmà: e, ayi onwe-ya nā́ba kwa àmà; i mata-kwa-ra na àmà-ayi bu ezie.

¹³ Enwerem ọtutu ihe idegara gi n'akwukwọ, ma achoghm iwere ink na pen degara gi:

¹⁴ ma anamele anya ihu gi ngwa ngwa, ayi gēwere kwa ọnu kwurita okwu.

¹⁵ Ka udo diri gi. Ndi-eyì-ayi nēkele gi. Nēkele ndi-eyì-ayi n'aha n'aha.

For other languages please go to www.wordproject.org